

ஏப்ரல் - 29

TNPSC துளிகள்

- ❖ பருவநிலை மாற்றத்தை எதிர்கொள்வதற்காக ஒரு கார்பன் விலைக் கொள்கையை ஏற்றுக் கொண்ட அமெரிக்காவின் முதல் பெரிய புதைபடிவ எரிபொருள் உற்பத்தி மாகாணமாக பென்சில்வேனியா மாறியுள்ளது.
 - நிலக்கரி, எண்ணெய் மற்றும் இயற்கை எரிவாயு மின் நிலையங்கள் அவை வெளியிடும் ஒவ்வொரு டன் கார்பன் டை ஆக்சைடுக்கும் மதிப்புகளைப் பெற வேண்டிய நிபந்தனைகள் உள்ள 11 மாகாணங்களுள் ஒன்றாக இது இணைகிறது.
- ❖ மெனோர்கா ஓபன் என்ற சதுரங்கப் போட்டியில் ஒரு இந்தியக் கிராண்ட் மாஸ்டரான சென்னையின் D.குகேஷ் வெற்றி பெற்றார்.
 - இவர் சமீபத்தில் ஸ்பெயினின் லா ரோடா என்ற நகரில் நடைபெற்ற 48வது ஓபன் அஜெட்ரெஸ் லா ரோடா சதுரங்கப் போட்டியில் வெற்றி பெற்றார்.
- ❖ விராட் கோலிக்குப் பிறகு, இந்தியன் பிரீமியர் லீக் போட்டியில் 6,000 ரன்கள் குவித்த இரண்டாவது கிரிக்கெட் வீரர் என்ற பெருமையை ஷிகர் தவான் பெற்றார்.
 - மும்பை வான்கடே மைதானத்தில் சென்னை சூப்பர் கிங்ஸ் அணிக்கு எதிராக நடைபெற்ற போட்டியில் தவான் இந்தச் சாதனையை நிகழ்த்தினார்.
- ❖ இராணுவ ஆட்சியின் கீழ் உள்ள மியான்மர் நாட்டில் உள்ள நீதிமன்றமானது, முன்னாள் தலைவர் ஆங் சான் சூகி மீது ஊழல் குற்றத்தினைச் சாட்டி அவருக்கு 5 ஆண்டுகள் சிறைத் தண்டனை விதித்துத் தீர்ப்பளித்தது.

தமிழ்நாடு செய்திகள்

மு. கருணாநிதியின் பிறந்தநாள்



- ❖ முன்னாள் முதல்வர் கருணாநிதி அவர்களின் பிறந்த நாளான ஜூன் 3ஆம் தேதியானது ஆண்டுதோறும் அரசு விழாவாகக் கொண்டாடப்படும் என்று முதலமைச்சர் மு.க. ஸ்டாலின் அவர்கள் சட்டசபையில் அறிவித்தார்.

- ❖ இந்த ஆண்டு ஜூன் 3 ஆம் தேதியன்று ஓமந்தூரார் அரசுத் தோட்ட வளாகத்தில் திமுக தலைவர் கருணாநிதியின் உருவச் சிலையானது நிறுவப்படும்.

தமிழகத் தயாரிப்புப் பொருட்கள் - புவிசார் குறியீடு

- ❖ புளியங்குடி அமில எலுமிச்சை, தூயமல்லி அரிசி மற்றும் விருதுநகர் சம்பா வத்தல் (மிளகாய்) ஆகியவற்றிற்குப் புவிசார் குறியீடுகளை வழங்கக் கோரி சமீபத்தில் விண்ணப்பிக்கப் பட்டுள்ளது.
- ❖ தென்காசியில் உள்ள புளியங்குடி கிராமம், அமில எலுமிச்சை சாகுபடிக்குப் பெயர் பெற்றதாகும்.
- ❖ தமிழகத்தில் விருதுநகர், ராமநாதபுரம், சிவகங்கை, தூத்துக்குடி ஆகிய சில மாவட்டங்களில் மிளகாய் அதிகம் விளைகிறது.
- ❖ தூயமல்லி அரிசியில் இரும்பு, மெக்னீசியம் மற்றும் துத்தநாகம் ஆகிய சத்துகள் அதிகம் உள்ளது.



தேசியச் செய்திகள்

பாராளுமன்ற உறுப்பினர்களுக்கான ஒதுக்கீடுகள் ரத்து - கேந்திரிய வித்யாலயாக்கள்

- ❖ கேந்திரிய வித்யாலயாக்களில் சேர்க்கைக்கான உறுப்பினர்களைப் பாராளுமன்ற உறுப்பினர்கள் பரிந்துரைக்கும் ஒதுக்கீடு முறையை மத்திய அரசு ரத்து செய்துள்ளது.
- ❖ KVS சிறப்பு சேர்க்கை வழங்கீட்டுத் திட்டத்தின் கீழ், ஒரு நாடாளுமன்ற உறுப்பினருக்கு 1 முதல் 9 வகுப்புகளில் சேர்க்கைக்காக ஒவ்வொரு கல்வியாண்டிலும் அவரவர் தொகுதிகளில் இருந்து அதிகபட்சமாக 10 மாணவர்களைப் பரிந்துரைக்கும் அதிகாரம் இருந்தது.

நிலையான மேம்பாட்டு இலக்குகள் குறித்த ஒப்பந்தம்

- ❖ பஞ்சாயத்து ராஜ் அமைச்சகம் மற்றும் ஐக்கிய நாடுகளின் வளர்ச்சித் திட்டம் ஆகியவை நிலையான மேம்பாட்டு இலக்குகளை உள்ளாட்சி மயமாக்குவது தொடர்பான ஒரு கூட்டுப் புரிந்துணர்வு ஒப்பந்தத்தில் கையெழுத்திட்டன.

- ❖ இந்த ஒப்பந்தத்தில் பஞ்சாயத்து ராஜ் அமைச்சகத்தின் செயலாளர் சுனில் குமார் மற்றும் ஐக்கிய நாடுகளின் வளர்ச்சித் திட்ட அமைப்பின் உள்நாட்டுப் பிரதிநிதி ஷோகோ நோடா ஆகியோர் கையெழுத்திட்டனர்.

சிவகிரி யாத்திரை & பிரம்ம வித்யாலயா

- ❖ சிவகிரி யாத்திரையின் 90வது ஆண்டு விழா மற்றும் பிரம்ம வித்யாலயாவின் பொன் விழா ஆகிய இரண்டுக் கொண்டாட்டங்களின் தொடக்க விழாவில் பிரதமர் மோடி அவர்கள் பங்கேற்றார்.
- ❖ ஓராண்டு அளவிலான இந்த இணைக் கொண்டாட்டங்களுக்கான முத்திரையையும் பிரதமர் மோடி அவர்கள் வெளியிட உள்ளார்.
- ❖ பிரம்ம வித்யாலயா மற்றும் சிவகிரி யாத்திரை இரண்டும் மகத்தான சமூக சீர்திருத்த வாதியான ஸ்ரீ நாராயண குருவின் ஆசியுடனும் வழிகாட்டுதலுடனும் தொடங்கப் பட்டது.



இந்தியத் திறன்மிகு நகரங்கள் கண்காட்சி 2022

Categories	Winners	Projects
Best Green Buildings Project	Faridabad Smart City Limited	ICCC Building
Best Healthcare Initiatives	Bhopal Smart City Development Corporation Limited	COVID Management through ICCC
Best Startup Initiatives	Bhopal Smart City Development Corporation Limited	B-Nest Foundation
Best Water Management	Sollnas Integrity Private Limited	Pipeline Management Project for 24x7 Water Supply
City Innovation	Ujjain Smart City Limited	Digital Center
COVID 19- Recovery Innovation Award	Jabalpur Smart City Limited	Leveraging ICCC against COVID Pandemic
Digital City	New Town Kolkata Green Smart City Corporation	Digital Services in New Town Kolkata
Governance and Economy	Pimpri Chinchwad Smart City Limited	Smart Sarathi
Public Private Partnership Initiatives	Indore Smart City Development Limited	She Kunj
Safe City	Dehradun Smart City Limited	DICCC
Smart Energy Project	Jabalpur Smart City Limited	Smart Light Project
Smart Parking Initiatives	Indore Smart City Development Limited	Two Wheeler Multi-Level Parking
Smart Urban Mobility	Silvassa Smart City Limited	E-Bus Project
Smart Waste Disposal and Clean City	New Town Kolkata Green Smart City Corporation	Integrated Solid Waste Management System in New Town Kolkata
Smart City of the Year	Ujjain Smart City Limited	MRIDA

- ❖ இந்தியத் திறன்மிகு நகரங்கள் கண்காட்சி ஆனது, பசுமை கட்டிடங்கள், தூய எரிசக்தி, தூய சூழல், நீர், நகர்ப்புற இயக்கம் மற்றும் வளங்களை சரியான முறையில் மேம்படுத்துவதற்கும் நகரங்களைத் திறன்மிக்கதாகவும் நிலையானதாகவும் மாற்றச்

செய்வதில் தகவல் தொழில்நுட்பத்தின் பயன்பாடு போன்ற நகர்ப்புற மேம்பாட்டின் முக்கியத் தூண்களுடன் பரிமாற்றத் தொழில்நுட்பத்தை ஒருங்கிணைக்கிறது.

- ❖ 2022 ஆம் ஆண்டு இந்தியத் திறன்மிகு நகரங்கள் விருதுகள் என்பது நகர்ப்புற மற்றும் கிராமப்புறத் துறைகளில் தனிநபர்கள், கொள்கை வகுப்பாளர்கள், வணிக நிறுவனங்கள், நகராட்சிகள், அரசு நிறுவனங்கள் மற்றும் சங்கங்கள் ஆகியவற்றின் முயற்சிகளை மதிப்பளித்து, அங்கீகரித்து, ஊக்குவிக்கும் ஒரு வகையான தளமாகும்.
- ❖ சென்னை, கோயம்புத்தூர், திண்டுக்கல், ஈரோடு, மதுரை, சேலம், தஞ்சாவூர், தூத்துக்குடி, திருச்சிராப்பள்ளி, திருநெல்வேலி, திருப்பூர் மற்றும் வேலூர் ஆகியவை தமிழகத்தின் 12 திறன்மிகு நகரங்களாகும்.

சர்வதேசச் செய்திகள்

சர்வதேச மதச் சுதந்திர அறிக்கை 2022

- ❖ 2021 ஆம் ஆண்டில் மிக மோசமான மதச் சுதந்திர மீறல்கள் காரணமாக குறிப்பிட்ட அளவில் கவலை கொள்ள வைக்கும் நாடுகளின் ஒரு பட்டியலில் இந்தியாவைச் சேர்ப்பதற்கு தொடர்ந்து இரண்டாவது ஆண்டாக சர்வதேச மதச் சுதந்திரத்திற்கான அமெரிக்க ஆணையம் பரிந்துரைத்துள்ளது.
- ❖ இந்தியாவுடன் சேர்த்து, ஆப்கானிஸ்தான், நைஜீரியா, சிரியா மற்றும் வியட்நாம் ஆகியவை குறிப்பிட்ட அளவில் கவலை கொள்ள வைக்கும் நாடுகளின் பட்டியலில் சேர்க்கப்பட பரிந்துரைக்கப்பட்ட நாடுகள் ஆகும்.
- ❖ மியான்மர், சீனா, எரித்ரியா, ஈரான், வட கொரியா, பாகிஸ்தான், ரஷ்யா, சவுதி அரேபியா, தஜிகிஸ்தான் மற்றும் துர்க்மெனிஸ்தான் ஆகியவை இந்தப் பட்டியலில் இருந்து விலக்குவதற்குப் பரிந்துரைக்கப்பட்ட நாடுகள் ஆகும்.




அறிவியல் மற்றும் தொழில்நுட்பச் செய்திகள்

இந்திய மருத்துவ ஆராய்ச்சிக் கழகத்தின் தேசிய நோய்த் தடுப்பு ஊக்கி ஆய்வியல் நிறுவனத்தின் சோதனைக் கருவி


- ❖ இந்திய மருத்துவ ஆராய்ச்சிக் கழகத்தின் தேசிய நோய்த் தடுப்பு ஊக்கி ஆய்வியல் நிறுவனமானது, ஹீமோபிலியா மற்றும் வான் வில்லிபிராண்ட் நோய் (Von Willebrand's disease) ஆகிய நோய்களைப் பரிசோதிப்பதற்காக வேண்டி எளிய மற்றும் விரைவான முடிவினை வழங்கக் கூடிய சோதனைக் கருவியை உருவாக்கியுள்ளது.
- ❖ இந்தக் கருவியானது, இந்தியத் தலைமை மருந்துக் கட்டுப்பாட்டகத்திடமிருந்து

அனுமதியைப் பெற்று, அதிக எண்ணிக்கையில் உற்பத்தி செய்வதற்கான ஒரு அனுமதியையும் பெற்றுள்ளது.

- ❖ வான் வில்லிபிராண்ட்ஸ் நோயானது வாழ்நாள் முழுவதும் நீடிக்கும் ஓர் இரத்தப் போக்கு நோயாகும்.



சுயப் படியெடுப்பு ரக எம்.ஆர்.என்.ஏ. கோவிட்-19 தடுப்பூசிகள்



- ❖ ஒரு சுயப் படியெடுப்பு எம்.ஆர்.என்.ஏ. தடுப்பூசி என்பது, உட்செலுத்தப்பட்ட ஆர்என்ஏ என்பது உடலுக்குள் பெருகக் கூடியதாக அமையும்.
- ❖ தற்போது நடத்தப்பட்டு வரும் சில சோதனைகளில் கோவிட்-19 தொற்றிற்கு எதிரான நம்பிக்கைத் தரக் கூடிய முடிவுகளை அளித்துள்ளது.
- ❖ ARCT-154 என்ற இந்தத் தடுப்பூசியானது, கலிபோர்னியாவின் சான் டியாகோ நகரில் உள்ள ஆர்க்டரஸ் தெரபியூட்டிக்ஸ் ஹோல்டிங்ஸ் நிறுவனத்தால் உருவாக்கப்பட்டது.
- ❖ இதற்கான சோதனைகள் வியட்நாம் நகரில் நடந்து வருகின்றன.
- ❖ இது கடுமையான கோவிட்-19 மற்றும் அதன் மூலமான இறப்புக்கு எதிராக 95% பாதுகாப்பையும், மிதமான கோவிட் தொற்றுக்கு எதிராக 55% பாதுகாப்பையும் வழங்கியது.

மாநிலச் செய்திகள்

கோங்ஜோம் தினம்


- ❖ கோங்ஜோம் தினமானது, மணிப்பூரில் கோங்ஜோம் போர் நினைவிட வளாகத்தில் அனுசரிக்கப் பட்டது.

- ❖ 1891 ஆம் ஆண்டு ஆங்கிலேய-மணிப்பூரிப் போரின் போது நடைபெற்ற கோங்ஜோம் போரில் ஆங்கிலேயர்களுக்கு எதிராக போராடி மகத்தான தியாகங்களைச் செய்த அரசின் வீரத்திருமகன்களுக்கு மணிப்பூரில் மகத்தான முறையில் அஞ்சலி செலுத்தப்பட்டது.
- ❖ ஒவ்வோர் ஆண்டும் ஏப்ரல் 23 ஆம் தேதி, மணிப்பூர் அரசானது ஆங்கிலேயர்களுக்கு எதிராக போரிட்ட மணிப்பூரி வீரர்களை நினைவு கூர்ந்து அவர்களுக்கு அஞ்சலி செலுத்துகிறது.



முக்கிய தினங்கள்

உலக எழுதுபொருட்கள் தினம் 2022 - ஏப்ரல் 27



- ❖ உலக எழுதுபொருட்கள் தினமானது ஒவ்வோர் ஆண்டும் ஏப்ரல் மாதத்தின் கடைசிப் புதன்கிழமையன்று கொண்டாடப்படுகிறது.
- ❖ இந்த ஆண்டு இது ஏப்ரல் 27 ஆம் தேதி அனுசரிக்கப்பட்டது.
- ❖ கணினியைப் பயன்படுத்தச் செய்வதை விட காகிதத்தில் எழுதுதல் மற்றும் எழுது பொருட்கள் ஆகியவற்றின் முக்கியத்துவத்தைக் குறிக்கும் வகையில் இந்த தினம் கொண்டாடப்படுகிறது.
- ❖ எழுதுபொருள்களைப் பாதுகாப்பதற்கும் அதன் உபயோகத்தினை ஊக்கப் படுத்தச் செய்வதற்கும் இத்தினமானது உலகம் முழுவதும் உள்ள ஆர்வலர்களால் கொண்டாடப்படுகிறது.
- ❖ மேக்னா கார்ட்டா (மகா சாசனம்) உருவாக்கப்பட்டதன் 800வது ஆண்டு நிறைவைக்

கொண்டாடும் வகையில் 2012 ஆம் ஆண்டு முதல் ஒவ்வொரு ஆண்டும் உலக எழுது பொருள் தினம் கொண்டாடப்படுகிறது.

- ❖ பிரிட்டிஷ் வரலாற்றில் எழுதப்பட்ட மிக முக்கியமான ஆவணங்களில் ஒன்று இந்த மேக்னா கார்ட்டா (மகா சாசனம்) ஆகும்.

சர்வதேச தகவல் தொடர்பு தொழில்நுட்பத்தில் பெண்களின் ஈடுபாடு தினம் - ஏப்ரல் 28

- ❖ சர்வதேச தகவல் தொடர்பு தொழில்நுட்பத்தில் பெண்களின் ஈடுபாடு தினமானது ஆண்டுதோறும் ஏப்ரல் மாதத்தின் நான்காவது வியாழன்கிழமை அன்று அனுசரிக்கப்படுகிறது.
- ❖ இந்த ஆண்டு இந்தத் தினமானது ஏப்ரல் 28 அன்று அனுசரிக்கப்பட்டது.
- ❖ இந்தத் தினமானது, தொழில்நுட்பத்தில் பெண்கள் மற்றும் மகளிரின் பங்கேற்பை அதிகரிக்கச் செய்வதற்கான ஒரு உலகளாவிய இயக்கத்தை ஊக்குவிப்பதை முக்கிய நோக்கமாகக் கொண்டுள்ளது.
- ❖ இந்த ஆண்டின் இத்தினத்திற்கான கருத்துரு, அணுகல் மற்றும் பாதுகாப்பு ஆகும்.



வேலையில் பாதுகாப்பு மற்றும் ஆரோக்கியத்திற்கான உலக தினம் - ஏப்ரல் 28



- ❖ உலகளவில் நிகழும் தொழில் சார்ந்த விபத்துக்கள் மற்றும் நோய்களைத் தடுப்பதை இந்தத் தினம் ஊக்குவிக்கிறது.



- ❖ பாதுகாப்பு மற்றும் ஆரோக்கியம் ஆகிய கலாச்சாரத்தை நோக்கிய ஒரு சமூகப் பேச்சுவார்த்தையை மேம்படுத்துவதில் இது கவனம் செலுத்துகிறது.
- ❖ இந்த ஆண்டிற்கான இத்தினத்தின் கருத்துரு, "ஒரு நேர்மறையான பாதுகாப்பு மற்றும் சுகாதார கலாச்சாரத்தை உருவாக்குவதில் பங்கேற்பு மற்றும் சமூகப் பேச்சுவார்த்தை" என்பதாகும்.

